

ಅ) ಸರಕಾರದವರು ನಗರಾಭಿವೃದ್ಧಿ ಸಮಿತಿಗಳಿಗೆ ಅನುದಾನಗಳನ್ನು ನೀಡುವಾಗ ಅನುಸರಿಸುವ ನೀತಿ ಏನು ?

ಆ) ಈ ಅನುದಾನವನ್ನು ಕೊಡುವಲ್ಲಿ ನ್ಯೂನತೆಗಳಿವೆಯೆ ?

ಇ) ಕೆಲವು ನಗರಗಳಿಗೆ ಹೆಚ್ಚಿಗೆ ಕೊಟ್ಟು ಕೆಲವು ನಗರಗಳಿಗೆ ಕಡಿಮೆ ಅನುದಾನವನ್ನು ಕೊಟ್ಟಿರುವುದು ನಿಜವೆ ?

ಈ) ಹಾಗಿದ್ದಲ್ಲಿ ಆ ರೀತಿ ಕೊಟ್ಟಿರುವುದಕ್ಕೆ ಕಾರಣಗಳೇನು ?

ಶ್ರೀ ಎಂ. ಚಂದ್ರಶೇಖರ್ (ವಸತಿ ಮತ್ತು ನಗರಾಭಿವೃದ್ಧಿ ಮಂತ್ರಿಗಳು).—

ಅ) ನಗರಾಭಿವೃದ್ಧಿ ಮಂಡಳಿಗೆ ಅನುದಾನ ನೀಡುವಾಗ ಅನುಸರಿಸುವ ನೀತಿ ನಗರಾಭಿವೃದ್ಧಿ ಮಂಡಳಿಗಳ ಆರ್ಥಿಕ ಪರಿಸ್ಥಿತಿ ಮತ್ತು ಅಪರ ಕಛೇರಿಯ ವೆಚ್ಚದ ಅಗತ್ಯವನ್ನು ಅವಲಂಬಿಸುತ್ತದೆ.

ಆ) ನ್ಯೂನತೆ ಇಲ್ಲ.

ಇ) ನಿಜ.

ಈ) ಕೆಲವು ನಗರಾಭಿವೃದ್ಧಿ ಮಂಡಳಿಗಳಿಗೆ ಇತರೆ ಮಂಡಳಿಗಳಿಗಿಂತ ಹೆಚ್ಚಿನ ಅನುದಾನ ನೀಡಲು ಅವುಗಳ ಆದಿಕ ವೆಚ್ಚವೇ ಕಾರಣವಾಗಿರುತ್ತದೆ.

ಶ್ರೀ ಬಿ. ಎಚ್. ಯಂಕಾನಾಯಕ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ನಗರಾಭಿವೃದ್ಧಿ ಮಂಡಳಿಗಳಿಗೆ ಅನುದಾನವನ್ನು ಕೊಡಬೇಕಾದರೆ ಜನಸಂಖ್ಯೆಯ ಆಧಾರದ ಮೇಲೆ ಐವತ್ತು ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇನೆಂದು ಹೇಳಿದ್ದಾರೆ. ಹಾಗಾದರೆ ಹರಪನ ಹಳ್ಳಿಗೆ 30 ಸಾವಿರ ರೂಪಾಯಿಗಳನ್ನು ಏತಕ್ಕೆ ಕೊಟ್ಟಿದ್ದಾರೆ ಏತಕ್ಕೆ ಈ ರೀತಿಯಾದ ತಾರತಮ್ಯವೆಂದು ಕೇಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಪ್ರಶ್ನೆ ಇಲ್ಲಿ ಸ್ವಲ್ಪ ತಪ್ಪಾಗಿದೆ ಎಂದು ನನ್ನ ಭಾವನೆ. ನಗರ ಸಭೆಗಳಿಗೂ ಪುರಸಭೆಗಳಿಗೂ ವ್ಯತ್ಯಾಸವಿರುತ್ತದೆ. ಮಾನ್ಯ ಸದಸ್ಯರು ನಗರ ಸಭೆಗಳಿಗೆ ಎಂದು ಕೇಳಿರುವುದರಿಂದ, ನಗರಸಭೆಗಳಲ್ಲಿ ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್ ಎಂದು ಇರುತ್ತದೆ. ಅದಕ್ಕೆ ಸಂಬಂಧ ಪಟ್ಟಂತೆ ಉತ್ತರವನ್ನು ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರು ಪುರಸಭೆಗಳಿಗೆ ಎಂದು ಕೇಳಿದರೆ ಆ ಬಗ್ಗೆ ಬೇರೆ ಉತ್ತರವನ್ನು ಕೊಡುತ್ತೇನೆ.

ಅಧ್ಯಕ್ಷರು.—ತಾವು ಕೇಳಿರುವ ಪ್ರಶ್ನೆಯಲ್ಲಿ ನಗರಾಭಿವೃದ್ಧಿ ಸಮಿತಿಗಳು ಎಂದು ಕೇಳಿರುತ್ತೀರಿ.

ಸೊರಬ ಭೂ ಅಭಿವೃದ್ಧಿ ಬ್ಯಾಂಕ್‌ನಲ್ಲಿ ಹಣ ದುರುಪಯೋಗದ ಬಗ್ಗೆ

331 (772) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಸೊರಬ ಭೂ ಅಭಿವೃದ್ಧಿ ಬ್ಯಾಂಕ್‌ನಲ್ಲಿ ಹಣ ದುರುಪಯೋಗವಾಗಿರುವುದು ನಿಜವಲ್ಲವೇ ?

ಆ) ಹಾಗಿದ್ದಲ್ಲಿ ಈವರೆಗೆ ಎಷ್ಟು ಹಣ ದುರುಪಯೋಗ ವಾಗಿದೆ (ವರ್ಷವಾರು ವಿವರಗಳನ್ನು ನೀಡುವುದು) ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—ಅ) ಹೌದು.

ಆ) ದುರುಪಯೋಗವಾಗಿರುವ ಒಟ್ಟು ಮೊತ್ತಲಗು ರೂ. 12,28,144-94 ಆಗಿರುತ್ತದೆ.

ವರ್ಷವಾರು ವಿವರಗಳನ್ನು ಈ ಕೆಳಕಂಡಂತೆ ನೀಡಿರುತ್ತೆ.

ಕ್ರಮ ಸಂಖ್ಯೆ	ವರ್ಷಗಳು	ಮೊತ್ತಲಗಿನ ವಿವರ
1.	1968-69	9,500-00
2.	1969-70	14,100-00
3.	1970-71	23,963-75
4.	1971-72	32,946-70
5.	1972-73	40,227-46
6.	1973-74	99,229-17
7.	1974-75	1,95,041-68
8.	1875-76	1,51,143-50

9.	1976-77	60,600-00
10.	1977-78	46,335-33
11.	1978-79	3,55,145-59
12.	1979-80	1,90,911-76

ಒಟ್ಟು

12,28,144-94

ಅಧ್ಯಕ್ಷರು.--ಉತ್ತರಗಳು ಬಂದಿಲ್ಲವಾದ ಕಾರಣ ಪ್ರಶ್ನೆ ಯನ್ನು ಮುಂದೂಡಲಾಗಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.--ಸೋರಬಾ ಭೂ ಅಭಿವೃದ್ಧಿ ಬ್ಯಾಂಕಿನಲ್ಲಿ 1968-69 ರಲ್ಲಿ 9,500-00 ರೂಪಾಯಿ ಹಣ ದುರುಪಯೋಗವಾಗಿದ್ದು 1978-79 ರ ವರೆಗೆ 3,55,145-59 ರೂಪಾಯಿಗಳು ಹಾಗೂ 1979-80ರ ವರೆಗೆ ಒಟ್ಟು 12 ಲಕ್ಷ 28 ಸಾವಿರ ರೂಪಾಯಿಗಳು ಸತತವಾಗಿ ದರೋಡೆಯಾಗಿರುತ್ತದೆ. ಇಷ್ಟಾದರೂ ಏನೂ ಕಾರ್ಯಕ್ರಮ ಯಾರ ಮೇಲೂ ತೆಗೆದುಕೊಂಡಿಲ್ಲವೆಂದು ಹೇಳುವುದಾದರೆ ಇನ್ನು ಎಷ್ಟು ಲಕ್ಷ ರೂಪಾಯಿಗಳನ್ನು ಹೊಡೆದಮೇಲೆ ಕಾರ್ಯಕ್ರಮ ತೆಗೆದುಕೊಳ್ಳಲು ತೀರ್ಮಾನ ಮಾಡುತ್ತೀರೆಯೆಂದು ಕೇಳುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.--1978-79 ರಲ್ಲಿ ಈ ಒಂದು ದುರುಪಯೋಗವಾಗಿರತಕ್ಕದ್ದು ಸರ್ಕಾರದ ಗಮನಕ್ಕೆ ಬಂದ ತಕ್ಷಣವೇ ಸೂಕ್ತ ಕಾರ್ಯಕ್ರಮವನ್ನು ತೆಗೆದುಕೊಂಡಿದೆ ಎನ.

ಶ್ರೀ ಬಿ. ಎಸ್. ಯಡಿಯೂರಪ್ಪ.--ಅಧಿಕಾರಿಗಳ ದವರು ಹಾಗೂ ಅಧ್ಯಕ್ಷರು ಸದಸ್ಯರಿಗೆ ಗೊತ್ತಿಲ್ಲದೆ ಪೂರ್ವ ರೆಕಾರ್ಡ್‌ಗಳನ್ನು ಸೃಷ್ಟಿ ಮಾಡಿ ಲಕ್ಷಾಂತರ ರೂಪಾಯಿಗಳನ್ನು ಲೂಟಿ ಮಾಡಿರುತ್ತಾರೆ. ಅಧ್ಯಕ್ಷರು ತಮ್ಮ ಹೆಂಡತಿಯ ಹೆಸರಿನಲ್ಲಿ ಟ್ರಾಕ್ಟರ್‌ನ್ನು ಕೊಂಡುಕೊಂಡಿರುತ್ತಾರೆ. ಇದು ತಮ್ಮ ಗಮನಕ್ಕೆ ಬಂದಿಲ್ಲವೇ ಎಂದು ಕೇಳುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.--ಇದು ಒಂದು ಬಹಳ ದೊಡ್ಡ ಕತೆ. 1978-79 ರಲ್ಲಿ ಭೂ ಅಭಿವೃದ್ಧಿ ಬ್ಯಾಂಕ್ ಅಧ್ಯಕ್ಷನಾಗಿದ್ದಾಗ ಈ ವಿಷಯ ಪತ್ರಿಕೆಗಳಲ್ಲಿ ಬಂದಿತ್ತು. ವಿಷಯ ತಿಳಿದ ತಕ್ಷಣ ಆ ಬ್ಯಾಂಕಿನಲ್ಲಿದ ಸೆಕ್ರೆಟರಿಯನ್ನು ಸಸ್ಪೆಂಡ್ ಮಾಡಿಸಿರುತ್ತೇನೆ. ನಮ್ಮ ಅಫೀಸಿನ ಮಾನೇಜರ್‌ಗೆ ಲೆಟರ್ ಬರೆದು ಎಕ್ಸಾಮಿನ ಮಾಡಿ 15 ದಿನದಲ್ಲಿ ಸಸ್ಪೆಂಡ್ ಮಾಡಲು ನೋಟೀಸ್ ಇಷ್ಟು ಮಾಡಿಸಿರುತ್ತೇನೆ. ಇಷ್ಟೆಲ್ಲ ಆಗುವಷ್ಟರಲ್ಲಿ ಪಾರ್ಟಿಮೆಂಟ್ ಎಲೆಕ್ಷನ್ ಬಂದುಬಿಟ್ಟದ್ದರಿಂದ ಅಲ್ಲಿಗೆ ಬಿಟ್ಟದ್ದಾಯಿತು. ಪುನಃ ನಾನು ಮಂತ್ರಿಯಾದ ಮೇಲೆ ಫೈಲ್ ತರಿಸಿ ಸೆಕ್ಷನ್ 64 ರ ಪ್ರಕಾರ ಎನ್‌ಕ್ವಯರಿ ಮಾಡಿಸಿರುತ್ತೇನೆ. ಅದರೂ ನನಗೆ ಸಮಾಧಾನ ಇಲ್ಲದ್ದರಿಂದ ಅಲ್ಲಿ 12 ಲಕ್ಷ ರೂಪಾಯಿಗಳಷ್ಟೇ ಅಲ್ಲ 15-18 ಲಕ್ಷ ರೂಪಾಯಿಗಳಷ್ಟು ಹಣ ದುರುಪಯೋಗವಾಗಿದೆ. ಯಾರ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂಬುದರ ಬಗ್ಗೆ ಹೋದವರ್ಷ ಸಿ. ಬಿ. ಡಿ. ಗೆ ರೆಫರ್ ಮಾಡಿದೆ ಎನ. ಸಿ. ಬಿ. ಡಿ. ರಿಪೋರ್ಟ್ ಇನ್ನೂ ಬಂದಿಲ್ಲ. ರಿಪೋರ್ಟ್ ಬಂದಮೇಲೆ ಕ್ರಮ ತೆಗೆದುಕೊಳ್ಳುವುದಾಗುತ್ತದೆ. ಅಷ್ಟರಲ್ಲಿ ದುರುಪಯೋಗಕ್ಕೆ ಸಂಬಂಧ ಪಟ್ಟವರ ಮೇಲೆ ಪ್ರಾಪರ್ಟಿ ಅಟಾಚ್‌ಮೆಂಟ್ ಮಾಡಿದೆ ಎನ.

ಶ್ರೀ ಬಿ. ಎಸ್. ಯಡಿಯೂರಪ್ಪ.--ಇದರಲ್ಲಿ ನಿರಸತಾಧಿಗಳಾಗಿರತಕ್ಕದ್ದವರ ಪ್ರಾಪರ್ಟಿ ಅಟಾಚ್‌ಮೆಂಟ್ ಮಾಡಿರುತ್ತಾರೆ. ಯಾರು ಸಾಲವನ್ನು ತೆಗೆದುಕೊಂಡಿರುತ್ತಾರೋ ಅವರ ಪ್ರಾಪರ್ಟಿ ಅಟಾಚ್‌ಮೆಂಟ್ ಆಗಿರುತ್ತದೆ. ನಿರಸರಾಧಿಗಳಿಗಿರತಕ್ಕದ್ದೆಯನ್ನು ಕೊಡಬೇಕೆಂದು ಕೇಳುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.--ಅಂಥ ಸೈಸಿಫಿಕ್ ಯಾವುದಾದರೂ ಇದ್ದರೆ, ಅದನ್ನು ತಿಳಿಸಿ, ಅವರನ್ನು ಒತ್ತಾಯ ಮಾಡುವುದು ಬೇಡವೆಂದು ಇನ್‌ಸ್ಟ್ರಕ್ಷನ್ ಕೊಡುತ್ತೇನೆ.

ಹುಬ್ಬಳ್ಳಿ ಧಾರವಾಡನಗರ ಸಭೆಯವರು ಕೆಡವಿದ ಗುಡಿಸಿಲುಗಳು

332(449) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).--ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಡಿಸೆಂಬರ್ 1983ರಲ್ಲಿ ಹುಬ್ಬಳ್ಳಿ ಧಾರವಾಡ ಮಹಾನಗರಸಭೆಯ ಅಧಿಕಾರಿಗಳು ಹುಬ್ಬಳ್ಳಿ ಹಳೆಯ ಭಾಗದ ನಗರಸಭೆಯ ಒಂದು ನಿವೇಶನದಲ್ಲಿ ಕಟ್ಟಿದ್ದ ಬಡಜನರ ಗುಡಿಸಿಲುಗಳನ್ನು ನಾಶಪಡಿಸಿದರೆ.